

ಗಳು ತಮ್ಮ ಜಾಗಕ್ಕೆ ಬಂದು ಕೂತುಕೊಂಡು ಕಾರ್ಯಕಲಾಪಗಳಲ್ಲಿ ಭಾಗವಹಿಸಿ, ಇಲ್ಲದೇ ಹೋದರೆ ಕಾನೂನಿನ ಪ್ರಕಾರ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಎಂ. ವಿ. ರಾಜಶೇಖರನ್.—ಸ್ವಾಮಿ, ನಾನು ಬಹಳ ನೋಂದ ಮನಸ್ಸಿನಿಂದ ಹೇಳಬೇಕಾಗುತ್ತದೆ. ಅದಕ್ಕೆ ನಾವು ಒಪ್ಪಿಕೊಳ್ಳುವುದಕ್ಕೆ ಸಿದ್ಧರಿಲ್ಲ, ತಮ್ಮ ವಿರುದ್ಧ ನಾನು ಹೇಳುತ್ತಿಲ್ಲ, ರಾಜ್ಯದಲ್ಲಿ ಆಡಳಿತ ಇತ್ತೀಚೆಗೆ ಹೇಗೆ ನಡೆಯುತ್ತದೆಂಬುದರ ವಿರುದ್ಧವಾಗಿ ಹೇಳುತ್ತಿದ್ದೇವೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಕಾನೂನಿಗೆ ವಿರುದ್ಧವಾಗಿ ನಡೆಯುತ್ತಿರುವುದರಿಂದ ಮತ್ತು ಈ ಸಭೆ ಒಂದು ಆರ್ಟಿಕಲ್‌ನಲ್ಲಿ ಇರುವುದಕ್ಕೆ ಸಹಾಯ ಮಾಡದೆ ಇರುವುದರಿಂದ ತಪ್ಪು ಮಾಡುತ್ತಿದ್ದಾರೆಂದು ಹೆಸರಿಸಬೇಕಾಗಿದೆ.

ಶ್ರೀ ಎಂ. ವಿ. ರಾಜಶೇಖರನ್.—ತಾವು ನಿನ್ನ ದಿನ ರೂಲಿಂಗ್ ಕೊಟ್ಟಿದ್ದೀರಿ ; ಇವತ್ತು ಏನು ಕೊಡುತ್ತೀರಿ ಇದನ್ನು ದುರ್ದೈವದ ದಿನವೆಂದು ಹೇಳಬೇಕಾಗುತ್ತದೆ. ತಾವು ಇನ್ನೊಂದು ಸಲ ಯೋಚನೆ ಮಾಡಿ.

ಅಧ್ಯಕ್ಷರು.—ಇದು ನನ್ನ ಪ್ರಶ್ನೆಯಲ್ಲ, ಸಭೆಯ ಪ್ರಶ್ನೆ. ಮತ್ತು ತೀರ್ಮಾನ ತೆಗೆದುಕೊಳ್ಳಬೇಕಾದರೆ.....

ಶ್ರೀ ಎಂ. ವಿ. ರಾಜಶೇಖರನ್.—ಹೋಗಬೇಕಾದರೆ ನಮಗೆ ಮನಸ್ಸಿಗೆ ಅಷ್ಟು ನೋವಾಗುತ್ತದೆ. ನೀವೆಲ್ಲಾ ಸೇರಿಕೊಂಡು ಆ ತರುಣ ನಾಯಕನನ್ನು ಮುಕ್ತಾಯ ಮಾಡುವುದರಲ್ಲಿದ್ದೀರಿ. ಈಗಾಗಲೇ ಮುಗಿದಿದೆ, ಏತಕ್ಕೆ ಹೇಳುತ್ತಿದ್ದೀನೆಂದರೆ ಪ್ರಜಾಪ್ರಭುತ್ವದಲ್ಲಿ ಒಂದು ಮೌಲ್ಯವನ್ನು ಕಾಪಾಡುವುದರಲ್ಲಿ ನೀವು, ಅವರು, ನಾವು ಎಲ್ಲರೂ ಭಾಗಿಗಳಾಗಿರಬೇಕಾಗುತ್ತದೆ.

ಅಧ್ಯಕ್ಷರು.—ನಮ್ಮ ರೂಲ್ಸ್ ಪ್ರಕಾರ ಮೊದಲ ಒಂದು ಗಂಟೆ ಪ್ರಶ್ನೆಗೆ ಸಂಬಂಧಪಟ್ಟ ಗಂಟೆ ಅದನ್ನು ಯಾವ ವಿಧದಲ್ಲಿಯೂ ಮುಂದಕ್ಕೆ ಹಾಕುವುದಕ್ಕೆ ಸಾಧ್ಯವಿಲ್ಲ. ಅಂಥ ಪರಿಸ್ಥಿತಿಯಲ್ಲಿ.....

ಶ್ರೀ ಎಂ. ವಿ. ರಾಜಶೇಖರನ್.—ನಾನು ಒಪ್ಪಿಕೊಳ್ಳುತ್ತೇನೆ. ನಿನ್ನ ದಿನ ವಿಶೇಷವಾದಂತ ಪರಿಸ್ಥಿತಿ ಇತ್ತು.

MR. SPEAKER.—Let us not hear further. There is a limit for all these things. I will have to name you under rule 308. ನಾನು ಮಾನ್ಯ ಸದಸ್ಯರನ್ನು ಮತ್ತು ಕೇಳಿಕೊಳ್ಳುತ್ತೇನೆ. ತಮ್ಮ ಸ್ಥಾನಗಳಿಗೆ ಹೋಗಿ. ಇಲ್ಲದೇ ಹೋದರೆ ರೂಲ್ 308ರ ಪ್ರಕಾರ ನನ್ನ ಕರ್ತವ್ಯ ಪಾಲನೆ ಮಾಡಬೇಕಾಗುತ್ತದೆ. Now, I name the hon'ble Members Sri M. V. Rajashekaran and Sri G. Ramegowda under rule 308 and I request them to withdraw from the House.

(The Hon. Members withdrew from the House.)

ಅಧ್ಯಕ್ಷರು.—ಪ್ರಶೋತ್ತರ ವೇಳೆ.....

ಶ್ರೀ ಹೆಚ್. ಗಂಗಾಧರನ್.—ಅಧ್ಯಕ್ಷರೇ, ಇವತ್ತು ಪ್ರಜಾಪ್ರಭುತ್ವದ ಹತ್ಯೆ ರಾಜ್ಯದಲ್ಲಿ ನಡೆಯುತ್ತಿದೆ. ಪ್ರಜಾಪ್ರಭುತ್ವದ ಕೊಲೆಯಾಗಿದೆ. ಬ್ರಿಟೀಷ್ ಸರ್ಕಾರದ ಸಾಮ್ರಾಜ್ಯಪಾಹಿ ಪದ್ಧತಿಯನ್ನು ಸರ್ಕಾರದವರು ಅನುಸರಿಸುತ್ತಿದ್ದಾರೆ. ಪ್ರಜಾಪ್ರಭುತ್ವವನ್ನು ಉಳಿಸುವುದಕ್ಕೋಸ್ಕರ ಈ ದೇಶದ ಜನ ೨೦೦ ವರ್ಷಗಳ ಕಾಲ ಹೋರಾಡಿದಂತ ರಾಷ್ಟ್ರದಲ್ಲಿ ಇವತ್ತು ವಿರೋಧ ಪಕ್ಷದವರನ್ನು ಹೊರಕ್ಕೆ ಹಾಕಿ ಸಭೆ ನಡೆಸುವಂತಾದ್ದು ಯಾವ ದೇಶಕ್ಕೂ ಅನುಕೂಲವಾಗುವುದಿಲ್ಲ. ಇದನ್ನು ತಾವು ವಿಚಾರ ಮಾಡಬೇಕಾಗಿದೆ. ಇಂಥಾದಕ್ಕೆ ತಾವು ಅವಕಾಶ ಕೊಡಬಾರದಾಗಿತ್ತು. ಇವತ್ತು ಅನಾಚಾರ ಮಾಡಿದಂತ, ಅಪರಾಧಿಯಾಗಿರುವಂತ ಒಬ್ಬ ಮಂತ್ರಿಯ ಬಗ್ಗೆ ಸರ್ಕಾರದ ನಿಲುವೇನು ಎಂಬುದನ್ನು ಒಬ್ಬ ಜನತಾ ಪ್ರತಿನಿಧಿ ಕೇಳುವುದಕ್ಕೆ ಅವಕಾಶ ಇಲ್ಲವೆ ? ಮಾತನಾಡುವುದಕ್ಕೆ ಅವಕಾಶ ಇಲ್ಲದೇ ಇದ್ದರೆ ಪ್ರಜಾಪ್ರಭುತ್ವ ಉಳಿಯುತ್ತದೆಯೆ ? ಈ ರಾಜ್ಯದಲ್ಲಿ ಸರ್ಕಾರ ಏತಕ್ಕೆ ಇರಬೇಕು ? ಇಂಥ ಸರ್ಕಾರದಿಂದ ಜನ ಹಿತಸಾಧನೆಯಾಗುತ್ತದೆಯೆ ? ಅದಕ್ಕಾಗಿ ಮಹಾಸ್ವಾಮಿ, ಭಾರತೀಯ ಜನತಾ ಪಕ್ಷ ಈ ಸಭೆಯ ಎಲ್ಲಾ ಕಾರ್ಯಾಕಲಾಪಗಳಿಗೂ ಬಹಿಷ್ಕಾರ ಹಾಕುತ್ತದೆ.